

Yathiraja Vimsathi

యతిరాజ వింశతి:

యః స్తుతిం యతిపతిప్రసాదనీం

వ్యాజహార యతిరాజవింశతిం |

తం ప్రపన్న జనచాతకాంబుదం

నౌమి సౌంయవరయోగిపుంగవం ||

శ్రీమాధవాంఘ్రి జలజద్వయనిత్యసేవా

ప్రేమావిలాశయపరాంకుశపాదభక్తం |

కామాదిదోషహరమాతృ పదాశ్రితానాం

రామానుజం యతిపతిం ప్రణమామి మూర్ధ్నా || 1

||

శ్రీరంగరాజచరణాంబుజరాజహంసం

శ్రీమత్పరాంకుశపదాంబుజభృంగరాజం |

శ్రీభట్టనాథపరకాలముఖాబ్జమిత్రం

శ్రీవత్సచిహ్న శరణం యతిరాజమీడే || 2 ||

వాచా యతీన్ద్ర మనసా వపుషా చ యుష్మత్

పాదారవిందయుగళం భజతాం గురూణాం |

కూరాధినాథకురు కేశముఖాద్యపుంసాం

పాదానుచిన్ద్రనపరః సతతం భవేయం || 3 ||

నిత్యం యతీన్ద్ర తవ దివ్యవపుః స్మృతౌ మే

సక్తం మనో భవతు వాగ్గుణకీర్తనేఽసౌ |

కృత్యం చ దాస్యకరణేతు కరద్వయస్య

వృత్త్యన్తరేఽస్తు విముఖం కరణత్రయం చ || 4 ||

అష్టాక్షరాఖ్యమనురాజపదత్రయార్థ

నిష్ఠాం మమాత్ర వితరాద్య యతీన్ద్రనాథ |

శిష్టాగ్రగణ్యజనసేవ్యభవత్పదాబ్జే

హృష్టాఽస్తు నిత్యమనుభూయ మమాస్య బుద్ధిః ||

5 ||

అల్పాఽపి మే న భవదీయపదాబ్జభక్తిః

శబ్దాదిభోగరుచిరన్వహమేధతే హా |

మత్పాపమేవ హి నిదానమముష్య నాన్యత్

తద్వారయార్య యతిరాజ దయైకసింధో || 6 ||

వృత్త్యా పశుర్నరవపుస్త్యహమీద్యశోఽపి

శ్రుత్యాదిసిద్ధనిఖిలాత్మ గుణాశ్రయోఽయం |

ఇత్యాదరేణ కృతినోఽపి మిథః ప్రవక్తుం

అద్యాపి వంచనపరోఽత్ర యతీంద్ర వర్తే || 7 ||

దుఃఖావహోఽహమనిశం తవ దుష్టచేష్టః

శబ్దాదిభోగనిరతః శరణాగతాఖ్యః |

త్వత్పాదభక్త ఇవ శిష్టజనౌఘమద్యే

మిథ్యా చరామి యతిరాజ తతోఽస్మిమూర్ఖః || 8

||

నిత్యం త్వహం పరిభవామి గురుం చ మంత్రం

తద్దేవతామపి న కించిదహో బిభేమి |

ఇత్థం శరోఽప్యశరవద్భవదీయసంఘే

హృష్టశ్చరామి యతిరాజ తతోఽస్మిమూర్ఖః || 9 ||

హో హంత హంత మనసా క్రియయా చ వాచా

యోఽహం చరామి సతతం త్రివిధాపచారాన్ |

సోఽహం తవాప్రియకరః ప్రియకృద్వదేవ

కాలం నయామి యతిరాజ తతోఽస్మిమూర్ఖః || 10

||

పాపే కృతే యది భవంతిభయానుతాప

లజ్జాః పునః కరణమస్య కథం ఘటేత |

మోహేన మే న భవతీహ భయాదిలేశః

తస్మాత్పునః పునరఘం యతిరాజ కుర్వే || 11 ||

అన్తర్బహిః సకలవస్తుషు సన్తమీశం

అన్ధః పురః స్థితమివాహమవీక్షమాణః |

కందర్పవశ్యహృదయః సతతం భవామి

హన్త త్వదగ్రగమనస్య యతీంద్ర నార్హః || 12 ||

తాపత్రయీజనితదుఃఖనిపాతినోఽపి

దేహస్థితౌ మమ రుచిస్తు న తన్నివృత్తౌ |

ఏతస్య కారణమహో మమ పాపమేవ

నాథ త్వమేవ హర తద్యతిరాజ శీఘ్రం || 13 ||

వాచామగోచరమహాగుణదేశికార్గ్య

కూరాధినాథకథితాఖిలనైచ్యపాత్రం |

ఏషోఽహమేవ న పునర్జగతీద్యశస్తత్

రామానుజార్య కరుణైవ తు మద్గతిస్తే || 14 ||

శుద్ధాత్మయామునగురూత్తమకూరనాథ

భట్టాఖ్యదేశికవరోక్తసమస్తనైచ్యం |

అద్యాస్యసంకుచితమేవ మయీహ లోకే

తస్మాద్యతీంద్ర కరుణైవ తు మద్గతిస్తే || 15 ||

శబ్దాదిభోగవిషయా రుచిరస్మదీయా

నష్టా భవత్విహ భవద్దయయా యతీంద్ర

త్వద్దాసదాసగణనాచరమావధౌ యః

తద్దాసతైకరసతాఽవిరతా మమాస్తు || 16 ||

శ్రుత్యగ్రవేద్యనిజదివ్యగుణస్వరూపః

ప్రత్యక్షతాముపగతస్త్విహ రంగరాజః |

వశ్యః సదా భవతి తే యతిరాజ తస్మాత్

శక్తః స్వకీయజనపాపవిమోచనే త్వం || 17 ||

కాలత్రయేఽపి కరణత్రయనిర్మితాతి

పాపక్రియస్య శరణం భగవత్క్షమైవ |

సా చ త్వయైవ కమలారమణేఽర్థితా యత్

క్షేమః స ఏవహి యతీంద్ర భవచ్ఛితానాం || 18 ||

శ్రీమన్ యతీంద్ర తవ దివ్యపదాబ్జసేవాం

శ్రీశైలనాథకరుణాపరిణామ దత్తాం |

తా మన్వహం మమ వివర్ధయ నాథ తస్యాః

కామం విరుద్ధమఖిలం చ నివర్తయ త్వం || 19 ||

విజ్ఞాపనం యదిదమద్య తు మామకీనం

అంగీకురుష్వ యతిరాజ దయాంబురాశే

అజ్ఞోయమాత్మగుణలేశ వివర్జితశ్చ

తస్మాదనన్యశరణో భవతీతి మత్వా || 20 ||

ఇతి యతికులధుర్య మేధమానైః

శ్రుతిమధురైరుదితైః ప్రహర్షయంతం |

వరవరమునిమేవ చింతయంతి

మతి రియమేతి నిరత్యయం ప్రసాదం || 21 ||